

Script of Morning Gojri News Bulletin 07 September 2024 at 1015Hrs

ما رنینگ گو جری نیوز بلیٹن مورخہ 07 ستمبر 2024

یوہ آکا شوانی جموں بے عبدالرحمن تین خبر سنو۔

Amit Shah 370

مرکزی وزیر داخلہ امت شاہ نے دفعہ 370 سے 35 اے غی منسوخی با رے اپنو سخت گیر موقف ظاہر کرتاں واں کہیو ہے جے دفعہ 370 نانہہ ہمیشہ واسطے دفن کر دتو گیو ہے تے بھارتیہ جنتا پارٹی اس نانہہ بحال کرن غا مقصد آلی کو ششاں نانہہ نہیں منے گی۔ جناب شاہ جھیڑا کہ کل جموں پُجیا تے جموں کشمیر اسمبلی انتخابات با رے پارٹی غو منشور جاری کیو۔ تے انہاں نے اس گل نانہہ آجاگر کیو جے مرکزی زیر انتظام علاقہ جموں کشمیر مانہہ پچھلا 10 بہراں غے دوران دہشت گردی آلا واقعات تے پتھر با زی آلا معاملات مانہہ نمایاں طور رور کا فی کمی واقع ہوئی ہے۔ انہاں نے کہیو جے دفعہ 370 اک تاریخ تھی تے یاه کدے وی واپس نہیں آسے۔ انہاں نے مزید اس گل نانہہ یقینی بنان با رے عہد لیو، جے دفعہ 370 تاریخ غو اک حصو ہی رہ گو۔ انہاں نے جموں کشمیر مانہہ معلق اسمبلی غا ممکنات تیں انکار کیو تے کہیو جے بھارتیہ جنتا پارٹی دوجا ممکنات نانہہ وی تلاشے گی۔ مگر پیپلز ڈیموکریٹک پارٹی، نیشنل کانفرنس اور کانگریس غا خاندانی راج غو سوال ہی نہیں پیدا ہوتو۔ جموں کشمیر مانہہ ریاست غو درجو واپس بحال کرن با رے جناب امت شاہ نے کہیو جے وے پارلیمنٹ غا ایوان مانہہ یوہ واعدو کر چکا ہیں جے اسمبلی چناؤ تیں بعد اک مناسب وقت ورجوں جموں کشمیر مانہہ ریاست غو درجو واپس دے دتو جائے گو۔

HM Indo Pak

مرکزی وزیر داخلہ امت شاہ نے پاکستان سنگ کسے گل بات نانہہ مسترد کرتاں واں کہیو ہے جے چل رہی دہشت گردی کاروائیاں غے بچ گل بات اور بمب دونے اکھٹا نہیں چل سکتا۔ وزیر داخلہ نے کہیو ہے جے جموں کشمیر تیں دہشت گردی نانہہ مکمل طور ختم کر دتو جائیگو۔ یوہ پوچھیا جان ورجے جموں کشمیر مانہہ دہشت گردی غی وجہ سنگ 40 ہزار زندگیاں غا نقصان غو کون ذمے دار ہے وزیر داخلہ نے یوہ اعلان کیو جے جموں کشمیر مانہہ دہشت گردی پیدا کرن وپھیلان مانہہ ملوث ہون با رے ذمہ داری تہہ کرن غی خاطر حکومت غی طرفوں اک وانٹ پیپر جاری کیو جائیگی جے پی لیڈر نے پچھلی حکومتاں ورجے یوہ الزام لاتاں واں جے وے علیحدگی پسندی غے سامنے جھکتی رہی ہیں۔ انہاں نے کہیو جے دفعہ 370 نانہہ ختم کرن تیں بعد جموں کشمیر مانہہ زمینی سطح ورجے امن ترقی تے سماجی انصاف نانہہ بحال کیو گیو ہے۔

Phase Scrutiny

جموں کشمیر مانہہ اسمبلی چناؤ غا دوجا مرحلہ غے تحت 266 امید واراں غا کاغذات نامزدگی درست پایا گیا ہیں تے اس مرحلہ غے تحت 26 اسمبلی حلقاں واسطے 25 ستمبر نانہہ ووٹ کھلیا جائیں گا۔ اس مرحلہ غے تحت 15 اسمبلی حلقہ کشمیر صوبہ مانہہ ہیں۔ جھیڑا کہ گا ندیل، سرینگر تے بڈگام ضلعان مانہہ پھیلیا واہ ہیں۔ جد کہ 11 اسمبلی حلقہ جموں خطہ مانہہ ہیں جھیڑا کہ راجو ری، پونچھ تے ریاسی ضلعان مانہہ پھیلیا واہ ہیں۔ جن

واسطے دوجا مرحلہ غے تحت ووٹ کھلیا جا ئیں گا۔ اک سرکا ری بیان غے مطابق جموں گا راجو ری ضلع مانہہ 39 امید واراں، پونچھ ضلع مانہہ 30 امید واراں تے ریا سی ضلع مانہہ 22 امید واراں غا کاغذات ڈرست پایا گیا ہیں۔ تے اس مرحلہ غے تحت کاغذات نامزدگی واپس لین غی آخری تا ریخ 9 ستمبر 2024 ہے۔ جیسو کہ پہلاں ہی دسیو جا چکو ہے جے جموں خطہ مانہہ اسمبلی انتخابات غا دوجا مرحلہ غے تحت اسمبلی حلقاں مانہہ گلاب گڑھ، ریا سی، شری ماتا ویشنو دیوی، کالاکوٹ، سُنڈربنی، نوشہراہ، راجوری، بڈھل، تھنہ منڈی، سُرُنکوٹ، پونچھ حویلی تے مینڈھر مانہہ ووٹ کھلیا جائیں گا۔

MCC Violation

جموں کشمیر مانہہ قانون ساز اسمبلی غا عام انتخابات غا اعلان توں بعد اتِ نافظ العمل مثالی ضابطہ اخلاق غی ہدایات غی خلاف ورزیاں با رے سخت کا روائی اپناتاں وان چناؤ محکمہ غی طرفوں 9 ایف آئی آر درج کی گئی ہیں۔ 5 سرکا ری ملازمین نانہہ نوکری تیں معطل کیو گیو ہے۔ 23 ایسا معاملات مانہہ خبردار کیو گیو ہے جے مثالی ضابطہ اخلاق غی خلاف ورزی غا 48 معاملات مانہہ جانچ وی کی جا رہی ہے۔ اک بیان مانہہ چیف الیکٹورل افسر سی ای او جموں کشمیر یوٹی گا دفتر غی طرفوں دسیو گیو ہے جے پوری جموں کشمیر یوٹی مانہہ مثالی ضابطہ اخلاق غی خلاف ورزی گا 175 معاملات با رے 16 اگست 2024 نانہہ مثالی ضابطہ اخلاق نانہہ نافظ کرن تیں بعد رپورٹ کی گئی ہے۔ تے ان مانہہ 96 رپورٹ سیا سی جماعتاں و امید واراں غے خلاف، 53 رپورٹ سرکا ری ملازمان غے خلاف، 2 رپورٹ ذرائع ابلاغ گا افراد غے خلاف تے 24 رپورٹ دوجی ہیں۔ اس سلسلہ مانہہ 89 ایم سی سی غی خلاف ورزی با رے رپورٹ بے بنیا د اور غلط پائی گئیں تے سیا سی کا روائیاں مانہہ شمولیت با رے سرینگر مانہہ حکام غی طرفوں 5 سرکا ری ملازمان نانہہ نوکری تیں معطل کیو گیو ہے۔

RNU Special Programme

آکاشوانی جموں غا خبراں با رے علاقائی یونٹ غی طرفوں جموں کشمیر مانہہ اسمبلی انتخابات غا 3 مرحلاں غے تحت ووٹینگ غے تحت آن آلا جموں صوباں غا تمام 10 ضلعان غا اسمبلی حلقاں با رے خصوصی ضلعی پروگرام چلایا جا رہیا ہیں۔ 12 ستمبر تیں 15 منٹ غا یہ خصوصی پروگرام چلایا جا ئیں گا۔ اس سلسلہ غا 10 پروگرام سویرے 8 بج غے 45 منٹ ور ستمبر مہینہ غی 12,14,16,20,22,24,26,27,28 تے 30 تا ریخاں نانہہ چلایا جا ئیں گا۔
